

کیمیکل انڈسٹریز

(Chemical Industries)

اہم ٹاپکس

وقت کی تقسیم

13	تدریسی بیوریٹس
03	تشخیصی بیوریٹس
9%	سیلپس میں حصہ

16.1	بنیادی میٹلورجیکل آپریشنز (Basic Metallurgical Operations)
16.2	سالموے پروسس (Solvay's Process)
16.3	یوریا (Urea)
16.4	پٹرولیم انڈسٹری (Petroleum Industry)

طلبہ کے سینے کا حاصل

طلبہ اس باب کو پڑھنے کے بعد اس قابل ہوں گے کہ:

- کچھ میٹلورجیکل آپریشنز بیان کر سکیں۔ (اطلاق کے لیے)
- سالموے پروسس کے لیے را (raw) میٹریلز کی فہرست تیار کر سکیں۔ (اطلاق کے لیے)
- سالموے پروسس کے بنیادی ری ایکشنز لکھ سکیں۔ (تجزیہ کے لیے)
- سالموے پروسس میں فلوشیٹ (flow sheet) ڈائیکرام بنا سکیں۔ (تحقیق کے لیے)
- یوریا کی کمپوزیشن بیان کر سکیں (سمجھنے کے لیے)
- یوریا کی تیاری کی فلوشیٹ ڈائیکرام بنا سکیں۔ (تحقیق کے لیے)
- یوریا کے استعمالات لکھ سکیں۔ (یاد رکھنے کے لیے)
- پٹرولیم کی تعریف کر سکیں۔ (یاد رکھنے کے لیے)

- پٹرولیم اور قدرتی گیس کے بننے کا پروسس بیان کر سکیں۔ (سمجھنے کے لیے)
- پٹرولیم کی کمپوزیشن بیان کر سکیں۔ (یاد رکھنے کے لیے)
- پٹرولیم کی فریکیشنل ڈسٹیلیشن (fractional distillation) بیان کر سکیں۔ (اطلاق کے لیے)

تعارف (Introduction)

کیمیکل انڈسٹریز جدید معاشرے کی ضروریات کو پورا کرنے کے لیے قائم کی جاتی ہیں۔ میٹلرجی (metallurgy) ایک سائنس ہے جس کے ذریعے آئرن اورز (ores) سے میٹلز کو حاصل کیا جاتا ہے۔ میٹلز معاشرے کی ترقی میں اہم کردار ادا کرتی ہیں۔ صدیوں سے میٹلز، ٹولز، مشینیں اور دوسری اشیا بنانے میں استعمال ہو رہی ہیں۔ جدید زمانے میں اگرچہ میٹلز کی جگہ پولیمرز (polymers) نے لے لی ہے لیکن پھر بھی میٹلز کی اہمیت کو نظر انداز نہیں کیا جاسکتا۔ روزمرہ زندگی میں بیکنگ سوڈا (NaHCO_3) اور واشنگ سوڈا (Na_2CO_3) مختلف مقاصد کے لیے استعمال کیے جاتے ہیں۔ عام نمک سے بیکنگ اور واشنگ سوڈا کی تیاری کے لیے سالوے پروسس کو تفصیل سے بیان کیا جائے گا۔

پودوں اور فصلوں کی ترقی اور نشوونما کے لیے فرٹیلائزرز بہت اہم کردار ادا کرتے ہیں۔ اہم فرٹیلائزرز میں سے ایک یوریا ہے، جو فصلوں کی پیداوار بڑھانے کے لیے استعمال کیا جاتا ہے۔ اسی لیے یوریا بنانے کا طریقہ بیان کیا جائے گا۔

کیمیوسٹیکیشن کے اس جدید دور میں پٹرولیم انڈسٹری بہت اہمیت رکھتی ہے۔ پٹرولیم پروڈکشن فیول، سولوینٹ اور لبریکیشن کے طور پر استعمال ہوتی ہیں۔ پٹرولیم کیلئے بہت سی گھریلو استعمال کی اشیا مثلاً پلاسٹکس، ڈیزل، ریزین وغیرہ بنانے میں استعمال ہوتے ہیں۔

آزادی کے وقت پاکستان کی انڈسٹری بہت کمزور تھی۔ تقسیم کے وقت آل انڈیا میں 921 بڑے انڈسٹریل پلانٹس موجود تھے جن میں سے صرف 34 پاکستان کے حصے میں آئے۔ آزادی کے بعد گورنمنٹ نے بہت سی پالیسیاں بنائیں اور انڈسٹریل پلانٹس قائم کرنے میں پرائیویٹ سیکٹور کی حوصلہ افزائی کی۔ کیمیکل انڈسٹری نے تیزی سے ترقی کی کیونکہ کیمیکلز گولہ بارود، فرٹیلائزرز اور روزمرہ زندگی میں استعمال ہونے والی دوسری اشیا بنانے کے لیے استعمال ہوتے ہیں۔ انڈسٹریز کی تیز ترقی کے لیے قرض کی سہولیات اور تکنیکی کام سکھانے کے لیے کارپوریشنز بنانے کے لیے بہت سے اقدامات کیے گئے۔ پاکستان اب کیمیکلز، فرٹیلائزرز، سینٹ، سٹیل، بھاری انجینئرنگ مشینیں اور ٹولز بنا رہا ہے۔

16.1 بنیادی میٹلر جیکل آپریشنز (Basic Metallurgical Operations)

آئیے سب سے پہلے میٹلر جیکل پر وکس سے متعلق استعمال ہونے والی ٹرمز (terms) کا مطالعہ کرتے ہیں۔

منرلز (Minerals)

زمین کی سطح کے نیچے پائے جانے والے قدرتی ٹھوس میٹریلز، جو میٹلو کے کمپاؤنڈز اور زمین کی امیبیو ریٹیز کے ملنے سے بنے ہوئے ہوں منرلز کہلاتے ہیں۔

اورز (Ores)

ایسی منرلز جن سے تجارتی پیمانے پر با آسانی اور کم لاگت سے میٹلو حاصل کی جاسکتی ہوں میٹلو کے اورز کہلاتے ہیں۔ مثال کے طور پر کاپر کے اورز کاپر گلائس Cu_2S (copper glance) اور چالکو پائرائٹ $CuFeS_2$ (chalco-pyrite) ہیں۔ پس میٹلو کے تمام اورز منرلز ہیں لیکن تمام منرلز اورز نہیں ہوتے۔

گینگ (Gangue)

منرلز میں موجود زمینی اور دوسری امیبیو ریٹیز گینگ کے طور پر جانی جاتی ہیں۔

میٹلر جی (Metallurgy)

بڑے پیمانے پر طبیعی یا کیمیائی پروسیسز کی مدد سے اور (ore) سے میٹل کو خالص حالت میں حاصل کرنے کا پروسیس میٹلر جی کہلاتا ہے۔

دلچسپ معلومات



ہالون کارنگ ہالون میں ٹرانزیشن میٹل کے کمپاؤنڈز کی موجودگی کی وجہ سے ہوتا ہے۔ براؤن ہال آئرن یا کاپر کمپاؤنڈز پر مشتمل ہوتے ہیں۔ سنہرے (blonde) ہال ٹائیٹیم (titanium) کے کمپاؤنڈز پر مشتمل ہوتے ہیں اور سرخ ہال مولیبدیم (molybdenum) کمپاؤنڈز کی موجودگی کی وجہ سے ہوتے ہیں۔

اور سے خالص میٹل حاصل کرنے کے لیے میٹلر جی میں مندرجہ ذیل پروسیسز شامل ہیں۔

(i) اور کی کنسنٹریشن (Concentration of ore)

(ii) میٹل کی ایکسٹریکشن (Extraction of metal)


(iii) میٹل کی ریفائننگ (Refining of metal)

(i) اور کی کنسنٹریشن (Concentration of ore)

گینگ کو اور سے علیحدہ کرنے کا پروسس میکینیکل طور پر کنسنٹریشن کے نام سے جانا جاتا ہے۔ اور صاف شدہ اور کنسنٹریٹ (concentrate) کہلاتی ہے۔ کرشڈ اور (crushed ore) کی کنسنٹریشن مندرجہ ذیل طریقوں سے کی جاتی ہے۔

(a) گریوٹی سپریشن (Gravity separation)

مٹیلک اور اور گینگ پارٹیکلز کو ڈینسٹیٹی کی بنیاد پر علیحدہ کرنے کا پروسس گریوٹی سپریشن کی کہلاتا ہے۔ اس پروسس میں اور میں موجود بھاری مٹیل کا پاؤڈر نیچے بیٹھ جاتا ہے جبکہ گینگ کے ہلکے پارٹیکلز پانی کے ساتھ بہ جاتے ہیں جیسا کہ شکل 16.1 میں دکھایا گیا ہے۔




شکل 16.1 گریوٹی سپریشن

(b) فرائٹ فلوٹیشن پروسس (Froth flotation process)

فرائٹ فلوٹیشن پروسس اور اور گینگ کے پارٹیکلز کے بالترتیب آئل اور پانی سے تر (wetting) ہونے کی صلاحیت کی بنا پر کیا جاتا ہے۔

اور پارٹیکلز ترجیحاً پائن آئل (pine oil) سے اور گینگ پارٹیکلز پانی سے تر ہو جاتے ہیں۔ زیادہ پریشتر سے ہوا گزارنے پر اور کے پارٹیکلز ہلکا ہونے کی وجہ سے سطح پر جھاگ کی شکل میں آجاتے ہیں اور انہیں ہٹھا لیا جاتا ہے جبکہ گینگ کے پارٹیکلز مٹیلک کے نچلے حصہ میں جمع ہو جاتے ہیں۔ جیسا کہ شکل 16.2 میں دکھایا گیا ہے۔




شکل 16.2 فرائٹ فلوٹیشن پروسس

(c) الیکٹرو میگنیٹک سپریشن (Electromagnetic separation)

الیکٹرو میگنیٹک سپریشن کے عمل میں الیکٹرو میگنیٹس (electromagnets) یا میگنیٹک سپرٹرز (magnetic separators) کی مدد سے میگنیٹک اور کوئٹے میگنیٹک امیو رٹیز سے الگ کیا جاتا ہے۔

اور کے پاؤڈر کو دو رولرز پر حرکت کرتے ہوئے لیڈر بیٹ پر ڈالا جاتا ہے جن میں سے ایک رولر میگنیٹک ہوتا ہے۔ اور کا میگنیٹک حصہ بیٹ سے چٹ کر ڈرا آگے جا کر گرتا ہے۔ جبکہ کوئٹے حصہ بیٹ کے نیچے پہلے گر جاتا ہے۔ جیسا کہ شکل 16.3 میں دکھایا گیا ہے۔



شکل 16.3 الیکٹرو میگنیٹک سپریشن

(ii) کنسنٹریٹڈ اور سے میٹل کی ایکسٹریکشن (Extraction of metal from the concentrated ore)

میٹل کو کنسنٹریٹڈ اور سے کیمیائی ریڈکشن (chemical reduction) یا الیکٹرو لیٹک (electrolytic) پروسس کے ذریعے الگ کیا جاتا ہے۔

اور کی ریڈکشن میں مندرجہ ذیل کیمیائی طریقے شامل ہیں:

(a) روٹنگ (Roasting)

یہ پروسس کنسنٹریٹڈ اور کو ہوا کی موجودگی میں بلند ٹیمپریچر پر گرم کرنا ہے۔ مثال کے طور پر کاپر پائزائٹ (CuFeS_2) کو ہوا کی موجودگی میں گرم کرنے سے کیو پرس سلفائڈ اور فیروس سلفائڈ ($\text{Cu}_2\text{S} + \text{FeS}$) کا کچھ بنتا ہے۔ سلفر، فاسفورس، آرسینک وغیرہ ہوا کے ساتھ مل کر ویلیٹائل آکسائیڈ بنا دیتی ہے۔ جیسا کہ:




(b) سمیلنگ (Smelting)

رومنڈ اور کوسینڈ فلکس (sand flux) اور کوک (coke) کے ساتھ ہوا کی موجودگی میں بلاسٹ فرنس (blast furnace) میں مزید گرم کرنا سمیلنگ کہلاتا ہے جیسا کہ شکل 16.4 میں دکھایا گیا ہے۔ جلنے کے دوران بہت زیادہ ہیٹ خارج ہوتی ہے اس لیے اس پروکس کے لیے کوک کی بہت تھوڑی مقدار درکار ہوتی ہے۔

پروکس کے دوران فیرس سلفائڈ پہلے آکسائیڈز ہو کر فیرس آکسائیڈ بناتا ہے جو سینڈ کے ساتھ ری ایکٹ کر کے آئرن سلیکیٹ (FeSiO₃) کا سلیگ بنا دیتا ہے۔ جو ہلکا ہونے کی وجہ سے اوپر والے سوراخ سے خارج ہو جاتا ہے۔



جبکہ کیوپرس سلفائڈ بھی آکسائیڈز ہو کر کیوپرس آکسائیڈ بناتا ہے جو کہ ان ری ایکٹڈ فیرس سلفائڈ کے ساتھ ری ایکٹ کر کے فیرس آکسائیڈ اور کیوپرس سلفائڈ بناتا ہے۔ اس طرح کیوپرس سلفائڈ اور فیرس سلفائڈ (Cu₂S.FeS) کا کچر تیار ہو جاتا ہے۔ یہ کچلا ہوا کچر میٹل (matte) کہلاتا ہے۔ اسے نچلے سوراخ سے نکال لیا جاتا ہے۔ اس میں تقریباً 45 فی صد کارہوتا ہے۔



شکل 16.4 کارپری سمیلنگ کے لیے بلاسٹ فرنس


(c) تسمیر انڈیشن (Bessemerization)

گھلے ہوئے میٹل کو ناسپاتی نما تسمیر کنورٹر (Bessemer converter) میں مزید گرم کرنا تسمیر انڈیشن کہلاتا ہے۔ جیسا کہ شکل 16.5 میں دکھایا گیا ہے۔ اسے ایک پیوٹ (pivot) پر فکس کیا جاتا ہے۔ تاکہ جس طرف بھی اسے گھمانا ہو گھمایا جاسکے۔ گھلے ہوئے میٹل کو سینڈ سے ملا کر ٹویرز (twyers) کی مدد سے بہت گرم ہوا کے جھکڑ (blast) سے گرم کیا جاتا ہے۔ فیرس سلفائڈ، فیرس آکسائیڈ میں آکسائیڈ انڈیشن ہو جاتا ہے، جو سینڈ کے ساتھ ری ایکٹ کر کے سلیگ (FeSiO₃) بناتا ہے جو ہلکا ہونے کی وجہ سے اوپر تیرتا رہتا ہے۔



کیوپرس سلفائڈ کیوپرس آکسائیڈ میں آکسائیڈ انڈیشن ہو کر بقیہ ماندہ کیوپرس سلفائڈ کے ساتھ ری ایکٹ کر کے مٹیلک کاپر بنا

دیتا ہے۔





شکل 16.5 کاپر کی تسمیر انڈیشن کے لیے استعمال کیا جانے والا تسمیر کنورٹر

گھلے ہوئے کاپر کو کنورٹر سے ریت کے سانچوں میں منتقل کر کے ٹھنڈا کیا جاتا ہے۔ اس میں حل شدہ گیسز باہر نکلتے ہوئے اس کی سطح پر بلسٹرز (blisters) بنا دیتی ہیں۔ اس وجہ سے اسے بلسٹر کاپر کہا جاتا ہے۔ یہ تقریباً 98 فی صد خالص ہوتا ہے۔ اسے الیکٹرو لائٹسز (electrolysis) سے مزید صاف کیا جاتا ہے۔

(iii) میٹل کو ریفائن یا خالص کرنے کا (Refining or purification of metal)

ناخالص میٹل کو ریفائن یا خالص کرنے کا سب سے زیادہ استعمال ہونے والا پروس ایلیکٹرو لائیس (electrolysis) ہے۔ مثال کے طور پر کاپر کی الیکٹرو لائیک ریفائننگ ایک الیکٹرو لائیک ٹینک میں کی جاتی ہے (جس طرح شکل 16.6(a) میں دکھایا گیا ہے) الیکٹرو لائیک ٹینک میں کاپر سلفیٹ کا سلوشن ہوتا ہے۔ جس میں دو قسم کے الیکٹروڈز لگے ہوتے ہیں۔ ان میں سے ایک ناخالص کاپر میٹل کا جو کہ اینوڈ کے طور پر کام کرتا ہے اور دوسرا خالص کاپر میٹل کا جو کہ کیتھوڈ کے طور پر کام کرتا ہے۔ سلوشن میں سے الیکٹریک کرنٹ گزارنے پر اینوڈ (ناخالص کاپر) حل ہو کر Cu^{2+} آئنز دیتے ہیں۔ یہ Cu^{2+} آئنز کیتھوڈ سے الیکٹرو وز حاصل کر کے ڈسچارج ہو جاتے ہیں۔ اس طرح کاپر اینوڈ پر جمع ہوتے جاتے ہیں اور خالص کاپر کے موٹے بلاک بن جاتے ہیں۔ جس طرح شکل 16.6(b) میں دکھایا گیا ہے۔ گولڈ اور سلور جیسی امپوریٹیز بطور اینوڈ نمڈ (mud) نیچے بیٹھ جاتی ہیں۔



شکل 16.7 کاپر کے حصول کے لیے فلوشیٹ ڈائیگرام

(i)	کاپر کی مغلجی میں استعمال ہونے والے کنسنٹریشن پروسس پر نوٹ لکھیں۔
(ii)	سولنگ پروسس میں کیوں کوک کی بہت تھوڑی مقدار کی ضرورت ہوتی ہے؟
(iii)	سولنگ پروسس میں سلگ کیسے بنتا ہے؟
(iv)	بلاسٹ فرنس سے سلگ اور مینے کو کیسے خارج کیا جاتا ہے؟
(v)	سلگ اور مینے میں کیا فرق ہے؟
(vi)	پسمیر انزیشن پروسس میں مینلک کا پر بننے کے دوران کون سا کیمیائی ری ایکشن واقع ہوتا ہے؟
(vii)	پسٹر کا پر کیا ہے؟
(viii)	ایکٹرو ریٹائننگ پروسس میں اینوڈ ختم کیوں ہو جاتا ہے؟
(ix)	اینوڈ (mud) سے کیا مراد ہے؟



16.2 سالوے پروسس سے سوڈیم کاربونیٹ کی تیاری

(Manufacture of Sodium Carbonate by Solvay's Process)

سالوے پروسس کی بنیاد سوڈیم بائی کاربونیٹ کی 15°C پر پانی میں بہت ہی کم سولیبلٹی ہے۔ جب سوڈیم کلورائیڈ کے امونیکل سلوشن (جسے امونیکل برائن کہا جاتا ہے) میں سے CO_2 گیس گزاری جاتی ہے تو صرف سوڈیم بائی کاربونیٹ کا رسوب بنتا ہے۔



16.2.1 خامیے (Raw materials)

اس پروسس کے لیے استعمال ہونے والے خامیے پستے اور کثرت پائے جاتے ہیں۔ جیسا کہ:

(i) سوڈیم کلورائیڈ (NaCl) یا برائن (brine)

(ii) لائم سٹون (CaCO_3)

(iii) امونیا گیس (NH_3)

16.2.2 بنیادی ری ایکشنز (Basic reactions)


یہ پروسس مندرجہ ذیل ری ایکشنز پر مشتمل ہوتا ہے۔

(i) امونیکل برائن کی تیاری (Preparation of ammoniacal brine)

سب سے پہلے امونیا گیس کو سوڈیم کلورائیڈ سلوشن (برائن) میں حل کر کے امونیکل برائن تیار کیا جاتا ہے۔

(ii) امونیکل برائن کی کاربونیٹیشن (Carbonation of ammonical brine)

امونیکل برائن کو کاربونیٹنگ ٹاور میں داخل کیا جاتا ہے پھر اس میں کاربن ڈائی آکسائیڈ گیس گزاری جاتی ہے۔ کاربونیٹنگ ٹاور میں مندرجہ ذیل کیمیائی ایکشنز ہوتے ہیں۔




اس ری ایکشن کے لیے ٹمپریچر 15°C تک کم کرنے سے NaHCO_3 کے رسوب حاصل ہوتے ہیں۔

(iii) فلٹریشن (Filtration)

کاربونیٹنگ ٹاور سے حاصل ہونے والے دو دھیا مکسچر کو فلٹر کر کے سوڈیم بائی کاربونیٹ حاصل ہوتا ہے۔

(iv) کیلسینیشن (Calcination)

سوڈیم بائی کاربونیٹ کو بھٹی (kiln) میں گرم کرنے پر سوڈیم کاربونیٹ حاصل ہوتا ہے۔



(v) کاربن ڈائی آکسائیڈ اور بجھے ہوئے چوئے کی تیاری

(Preparation of carbon dioxide and slaked lime)

چوئے کی بھٹی (lime kiln) میں لائم سٹون کو گرم کر کے CO_2 تیار کی جاتی ہے۔ پھر اسے کاربونیٹنگ ٹاور میں بھیجا

جاتا ہے۔



بھٹی میں بننے والے ان بجھے چوئے (CaO) کو پانی کی مدد سے بجھے ہوئے چوئے (slaked lime)

میں تبدیل کر دیا جاتا ہے۔ بجھے ہوئے چوئے کو امونیا ریکوری ٹاور میں بھیج دیا جاتا ہے۔




(vi) امونیا ریکوری ٹاور (Ammonia recovery tower)

کاربونیٹک ٹاور میں بننے والے امونیم کلورائیڈ سلوشن اور کیمیکل ہائیڈروآکسائیڈ کے ری ایکشن سے اس ٹاور میں امونیا دوبارہ بنائی جاتی ہے۔



اس ٹاور میں بننے والی امونیا کو دوبارہ استعمال کر لیا جاتا ہے۔ اس پروسس میں امونیا کا ضیاع بہت کم ہوتا ہے۔ جسے تازہ

امونیا شامل کر کے پورا کر لیا جاتا ہے۔



شکل 16.8 سوڈیم کاربونیٹ کی تیاری کے لیے سالوے پروسس کی فلو شیٹ ڈائیگرام

(Advantages of Solvay's process) سالوے پروسس کے فوائد

- (i) یہ ایک سستا پروسس ہے کیونکہ اس کے ریمٹریلز بہت کم قیمت میں دستیاب ہیں۔
- (ii) کاربن ڈائی آکسائیڈ اور امونیا دوبارہ بنائی اور استعمال کی جاتی ہے۔
- (iii) پروسس پلوشن سے پاک ہے، کیونکہ ویسٹ (waste) صرف کیمیکل کلورائیڈ کا سلوشن بنتا ہے۔
- (iv) انتہائی خالص سوڈیم کاربونیٹ حاصل ہوتا ہے۔
- (v) کسی بھی سلوشن کو وپرز میں تبدیل نہیں کرنا پڑتا اس لیے بہت کم فیول خرچ ہوتا ہے۔

جہاں تک سوڈیم کاربونیٹ کی ڈیمانڈ کا تعلق ہے پاکستان اس میں خود کفیل ہے۔ ”امپیریل کیمیکل انڈسٹری“ (ICI) کھیوڑا (جہلم) کافی مقدار میں سوڈیم کاربونیٹ پیدا کر رہی ہے۔ یہ یونٹ 1944 میں کھیوڑا میں لگایا گیا تھا کیونکہ یہاں را مٹیریل سوڈیم کلورائیڈ بکثرت پایا جاتا ہے۔ سندھ الکلینز لمیٹڈ 1966 میں کراچی کے قریب قائم کیا گیا۔ سوڈیم کاربونیٹ اور سوڈیم بائی کاربونیٹ اہم انڈسٹریل کیمیکلز ہیں اور بہت سی انڈسٹریز میں استعمال کیے جاتے ہیں۔

- (i) امونیاک برائن سے CO_2 کو گزارنے پر صرف $NaHCO_3$ کاربوس کیوں بنتا ہے؟
(ii) سوڈیم کاربونیٹ کی تیاری کے لیے کن را مٹیریلز کی ضرورت ہوتی ہے؟
(iii) سالوے پروسس میں امونیا کی تیاری کا ری ایکشن لکھیں۔
(iv) سالوے پروسس کے چند ایک فوائد بیان کریں۔
(v) سالوے پروسس میں CO_2 کیسے تیاری جاتی ہے؟



عام کیمیکلز کی تیاری میں ٹیکنالوجی کا کردار

(Role of technology in the production of common chemicals)

ٹیکنالوجی سائنس اور انجینئرنگ کا نتیجہ بھی جاتی ہے۔ عام کیمیکلز جیسا کہ ایسڈز، الکلینز، سائٹس، سوپ، ڈیٹرجنٹ وغیرہ کو صدیوں سے کیمسٹس یا کیمیکل انجینئرز تیار کرتے رہے ہیں۔ جیسے ہی لوگوں نے مختلف ٹولز اور مشینری کا استعمال شروع کیا ٹیکنالوجی نے عام کیمیکلز کی تیاری میں انسانی کوششوں پر اثر انداز ہونا شروع کر دیا۔ اب ٹیکنالوجی کی بدولت لوگوں کی ضروریات کو پورا کیا جا رہا ہے۔ ٹیکنالوجی کے استعمال نے ایشیا کی کوئٹہ کو بہتر اور پروڈکشن کو بڑھا دیا ہے۔



16.3 یوریا کی تیاری (Manufacture of Urea)

یوریا نائٹروجنینس (nitrogenous) فرٹیلائزر ہے۔ اس میں نائٹروجن کی مقدار 46.6 فیصد ہے۔ یہ سفید کرسٹلائن کمپاؤنڈ ہے جو پانی میں بہت زیادہ سولیبل ہے۔ یہ اہم کیمیکلز کی تیاری کے لیے استعمال کیا جاتا ہے لیکن اس کا زیادہ تر حصہ (تقریباً 90 فیصد) فرٹیلائزر کے طور پر استعمال ہوتا ہے۔


16.3.1 را مٹیریلز (Raw materials)

یوریا کی تیاری کے لیے را مٹیریلز مندرجہ ذیل ہیں

- (i) امونیا (NH_3) گیس (ii) کاربن ڈائی آکسائیڈ (CO_2) گیس

امونیا ’ہابیر پروسس‘ (Haber’s process) کے ذریعے تیاری جاتی ہے۔ ایک والیوم نائٹروجن (ہوا سے) اور تین

والیومز ہائڈروجن (میتھین اور سٹیئم کو گرم نکل کیپاسٹ پر گزار کر حاصل کی جاتی ہے) کو 450°C ٹیمپریچر اور 200 atm پریشر کے ساتھ گرم آئرن (Fe) کیپاسٹ کے اوپر سے گزارنے سے حاصل ہوتی ہے۔



16.3.2 پروکس (Process)


یوریا کی تیاری تین مراحل پر مشتمل ہے۔

(i) امونیا اور کاربن ڈائی آکسائیڈ کا ری ایکشن

(Reaction between ammonia and carbon dioxide)

مائع امونیا میں سے جب بہت زیادہ پریشر پر کاربن ڈائی آکسائیڈ کو گزارا جاتا ہے تو امونیم کاربامیٹ

(ammonium carbamate) بنتا ہے۔



(ii) یوریا کی تیاری (Urea formation)

جب سٹیئم کی مدد سے امونیم کاربامیٹ کو ایوپورٹ کیا جاتا ہے تو یہ ڈی ہائڈریٹ ہو کر یوریا بن جاتا ہے۔




(iii) یوریا کی گریولیشن (Granulation of urea)

اس مرحلے میں مائع یوریا کے گریولیز (granules) بنانے کے لیے خشک کیا جاتا ہے۔ جب ٹاور میں بہت زیادہ پریشر

پر اوپر سے مائع یوریا کو پیرے کیا جاتا ہے اور نیچے سے گرم ہوا کا کرنٹ داخل کیا جاتا ہے، تو یہ خشک ہو کر گریولیز میں تبدیل ہو جاتا

ہے۔ اسے مارکیٹ میں بھیجنے کے لیے سٹور کر لیا جاتا ہے۔



شکل 16.9 یوریا کی فلوشیٹ ڈائیگرام

یوریا کی اہمیت اور مقام (Importance and status of urea)

یہ ایک سفید کرسٹلائن آرگینک کمپاؤنڈ ہے۔ اس کی اہمیت مندرجہ ذیل استعمالات کی وجہ سے ہے۔

- (i) یوریا کو پوری دنیا میں ایگریکلچرل سیکٹر میں وسیع پیمانے پر استعمال کیا جاتا ہے۔ یہ فریٹلائزر اور جانوروں کی اضافی خوراک کے طور پر استعمال ہوتا ہے۔ تقریباً 90 فیصد یوریا فریٹلائزر کے طور پر استعمال ہوتا ہے۔ اس میں کسی بھی دوسرے نائٹروجنیس فریٹلائزر کی نسبت نائٹروجن کی زیادہ مقدار موجود ہوتی ہے۔ یہ بے ضرر ہے اور تمام قسم کی فصلوں اور زمینوں کے لیے مفید ہے۔
- (ii) یہ زہریلا اور آتش گیر نہیں ہے، اس لیے اسے آسانی سے سٹور کیا جاسکتا ہے۔ یہ پانی میں بہت زیادہ سولیبل ہے۔ اس لیے سٹوریج کے لیے بہتر پیکنگ کی ضرورت ہوتی ہے۔
- (iii) یہ بہت سے اہم کمپاؤنڈز کی تیاری کے لیے رامنیریل کے طور پر استعمال ہوتا ہے۔
- (iv) یہ ایکسپلوسوز (explosives) اشیاء بنانے میں استعمال ہوتا ہے۔
- (v) یہ آٹوموبائل سسٹمز میں NO_x پلٹینس کم کرنے کے لیے استعمال ہوتا ہے۔

پاکستان میں یوریا تیار کرنے کے تقریباً 6 پلانٹس ہیں ان میں سے چار بڑے فوجی فریٹلائزر کمپنی، اینگریو کیمیکلز، فوجی فریٹلائزر بن قاسم اور واؤد ہرکولیس کمپنی۔ فوجی فریٹلائزر سب سے بڑا فریٹلائزر مینوفیکچرر ہے۔ جس کا مارکیٹ میں 59 فیصد شیئر ہے۔

گورنمنٹ ان مینوفیکچررز کو نقد مالی امداد مہیا کرتی ہے۔ لیکن پھر بھی یہ انڈسٹری سپلائی میں کمی کا سامنا کر رہی ہے۔ پچھلے کچھ سالوں میں یوریا کی قیمتوں میں اضافہ ہوا ہے۔

وجہ پ معلومات



فصلوں کو اچھی نشوونما کے لیے فاسٹورس اور نائٹروجن کی ضرورت ہوتی ہے۔ اگرچہ ہوا میں 78 فیصد نائٹروجن موجود ہے لیکن پودے فضا سے براہ راست استعمال نہیں کر سکتے۔ اس لیے مٹی کو یہ ضروری اینیمنٹس فریٹلائزرز کے ذریعے مہیا کیے جاتے ہیں جو بالآخر پودوں تک پہنچتے ہیں۔

- (i) جب امونیم کاربائیٹ کو سٹیم کے ساتھ گرم کیا جاتا ہے تو کیا بنتا ہے؟
- (ii) یوریا کی تیاری کتنے مراحل پر مشتمل ہے؟
- (iii) یوریا میں نائٹروجن کی فیصد مقدار کتنی ہوتی ہے؟



خود تھنسی
مرکزی 16.3

قدرتی فرٹیلائزرز مصنوعی فرٹیلائزرز سے بہتر ہیں۔

فرٹیلائزرز ایک ایسا میٹریل ہے جو پودے کی نشوونما اور پیداوار کو بہتر بنانے کے لیے زمین میں ڈالا جاتا ہے۔

قدرتی فرٹیلائزرز (Natural fertilizers)

قدرتی فرٹیلائزرز لائیو سٹاک اور انسانوں کے فالتو فضلہ اور پودوں کے بیجوں کے تمام قدرتی ہائیڈروکسی گریڈیٹس میں میٹریلز پر

مشتمل ہوتے ہیں۔ ان میٹریلز کو بیکٹیریا ڈی کمپوز کرتے ہیں۔ ڈی کمپوز ہونے والے میٹریلز پودوں کے لیے مفید نیوٹریٹس مہیا کرتے ہیں۔

آرگنک میٹر (matter) زرخیز زمین کا ایک ضروری حصہ ہیں۔ قدرتی فرٹیلائزرز کا استعمال زمین کو نیوٹریٹس اور آرگنک میٹرو پارہ فراہم کرتا ہے۔

• یہ پودے کی نشوونما میں مدد دینے کے لیے زمین کی حالت کو بہتر بناتے ہیں۔

• یہ زمین کی پانی جذب کرنے کی صلاحیت کو بہتر بناتے ہیں۔ جس سے فصلوں کی پیداوار زیادہ ہوتی ہے۔

• یہ زمین کی ساخت کو بہتر بناتے ہیں جس کی وجہ سے زیادہ سے زیادہ پودوں کی جڑوں تک پہنچتی ہے۔

• زمین کو نم رکھنے کی صلاحیت کی وجہ سے پانی کی کمی کا چانس کم ہو جاتا ہے۔

• قدرتی فرٹیلائزرز زہریلے کیمیکلز پر مشتمل نہیں ہوتے۔ یہ زمین کو نقصان نہیں پہنچاتے اور فصلوں کی پیداوار میں اضافہ کرتے ہیں۔

کیمیکل فرٹیلائزرز (Chemical fertilizers)

کیمیکل فرٹیلائزرز پودے کی نیوٹریشن کے سب سے اہم ترین اجزاء ہیں: نائٹروجن، فاسفورس اور پوٹاشیم پر مشتمل ہوتے ہیں۔

• یہ نیوٹریٹس کو بہت تیزی سے خارج کرتے ہیں۔۔

• ان کا اثر بہت کم وقت کے لیے ہوتا ہے اس لیے ان کی بار بار تھوڑے تھوڑے وقفوں کے بعد (ایک سال میں 4 سے 6 مرتبہ) ضرورت پڑتی ہے۔

• مصنوعی فرٹیلائزرز کا استعمال زیادہ فرٹیلائزیشن کا باعث بن سکتا ہے۔ جس کی وجہ سے پودے سبز ہونے کی بجائے جل جاتے ہیں۔

16.4 پٹرولیم انڈسٹری (Petroleum Industry)

16.4.1 پٹرولیم (Petroleum)


پٹرولیم قشر ارض کے نیچے چٹانوں میں پائی جانے والی قدرتی پروڈکٹ ہے۔ پٹرولیم کا مطلب ہے راک آئل

(rock oil)۔ یہ بہت سے گیسوں، مائع اور ٹھوس ہائیڈروکاربنز کا پانی میں سائٹس اور دوسرے زمینی پارٹیکلز پر مشتمل پیچیدہ مکسچر ہے۔

یہ پانی سے ہلکا ہے اور اس میں ان سو لیبیل ہے۔

16.4.2 پٹرولیم کی ابتدا (Origin of petroleum)

پٹرولیم قشر ارض کے نیچے لاکھوں سال پہلے دفن شدہ مردہ پودوں اور جانوروں کی ڈی کمپوزیشن سے بنتا ہے۔ یہ خیال کیا جاتا ہے کہ سمندروں میں موجود زندہ پودے اور جانور لاکھوں سال پہلے مر گئے۔ ان کے اجسام ڈوب کر مٹی اور ریت کے نیچے دفن ہو گئے۔ بہت زیادہ پریشر، ٹمپریچر اور بیکیٹیریا کے اثرات کی وجہ اور ہوا کی عدم موجودگی میں ڈی کمپوزیشن کا پروسس ہوا۔ اس پروسس کو مکمل ہونے میں لاکھوں سال لگے۔ پس مردہ پودوں اور جانوروں کے باقیات گہرے بھورے کروڈ آئل (crude oil) میں تبدیل ہو گئے۔ جیسا کہ شکل 16.10 میں دکھایا گیا ہے۔



شکل 16.10 پٹرولیم کا وقوع


ہلکا اور پانی میں ان سو لیمبل ہونے کی وجہ سے یہ پانی کی سطح پر تیرتا ہے۔ پٹرولیم کے اوپر پائی جانے والی گیس پروڈکٹس قدرتی گیس کے طور پر جانی جاتی ہیں۔

قشر ارض میں جہاں آئل پایا جاتا ہے وہاں کنویں کھود کر پٹرولیم حاصل کیا جاتا ہے۔ جب چٹانوں میں سے کنواں کھودا جاتا ہے تو سب سے پہلے بہت زیادہ پریشر کے ساتھ قدرتی گیس نکلتی ہے۔ بعض اوقات گیس کے پریشر کی وجہ سے کروڈ آئل بھی خود بخود نکل آتا ہے۔ جب گیس کا پریشر کم ہو جاتا ہے تو آئل کو پمپ کر کے باہر نکال لیا جاتا ہے۔

کروڈ آئل کو ریفاائنریز میں صاف کیا جاتا ہے۔ ریفاائننگ پروسس میں کروڈ آئل کے کچھ کوئی مفید پروڈکٹس (فریکشنز) میں علیحدہ علیحدہ کر کے حاصل کیا جاتا ہے۔ جو فریکشنل ڈسٹیلیشن (fractional distillation) کہلاتا ہے۔ فریکشنل ڈسٹیلیشن کا

اصول ان فریکشنز میں کیا ونڈز کے بوائٹنگ پوائنٹس کے فرق کے لحاظ سے علیحدگی پر مبنی ہے۔ کم بوائٹنگ پوائنٹس رکھنے والے فریکشنز پہلے بوائٹ ہو کر الگ ہو جاتے ہیں۔ اس کے بعد تھوڑے زیادہ بوائٹنگ پوائنٹس والے فریکشنز بوائٹ ہو کر الگ ہوتے ہیں۔ ہر فریکشن کے بخارات کو الگ جمع کیا جاتا ہے اور پھر کنڈنس کیا جاتا ہے۔ یہ پروسس جاری رہتا ہے حتیٰ کہ فالتو مواد (residue) بچ جاتا ہے۔

پٹرولیم کی فریکشنل ڈسٹیلیشن ایک اونچے فریکٹیننگ ٹاور میں کی جاتی ہے جیسا کہ شکل 16.11 میں دکھایا گیا ہے۔ کروڈ آئل کو ہائی پریشر پر ایک فرنس میں 400°C تک گرم کیا جاتا ہے۔ بخارات کو فریکٹیننگ کالم کے نچلے حصہ میں سے گزارا جاتا ہے جیسا کہ شکل 16.11 میں دکھایا گیا ہے۔ گرم بخارات کالم میں اوپر اٹھتے ہیں اور بتدریج ٹھنڈے اور کنڈنس ہوتے ہیں۔ ٹاور میں بخارات مختلف فریکشنز میں مختلف لیولز (levels) پر کنڈنس ہوتے ہیں۔ اس طریقے سے کروڈ آئل کو چھ ہانڈروکاربن فریکشنز میں تقسیم کیا جاتا ہے۔ ہر فریکشن اپنی مخصوص بوائٹنگ رینج (range)، کمپوزیشن اور استعمالات رکھتی ہے۔



شکل 16.11 پٹرولیم کی فریکشنل ڈسٹیلیشن

16.4.3 پٹرولیم کی اہم فریکشنز (Important fractions of petroleum)

ہر فریکشن ایک سنگل کمپاؤنڈ نہیں ہوتی۔ بلکہ ہر ایک مختلف ہائڈروکاربنز کمپاؤنڈز کا کیمپور ہے۔ ہر فریکشن کا نام، اس کی کمپوزیشن، بوائلنگ رینج اور استعمالات ٹیبل 16.2 میں دیئے گئے ہیں۔

ٹیبل 16.2 پٹرولیم کی فریکشنز

نام	کمپوزیشن	بوائلنگ رینج	استعمالات
پٹرولیم گیس	$C_1 - C_4$	25°C تک	LPG کی شکل میں بطور فیول کاربن بلیک (ناٹرانڈسٹری کی ضرورت) اور ہائڈروجن گیس کی تیاری میں استعمال ہوتی ہے۔
پٹرولیم ایٹھر	$C_5 - C_7$	30 تا 80°C	لیبارٹری سولویٹ اور ڈرائی کلیننگ کے مقاصد میں استعمال ہوتا ہے۔
گیسولین یا پٹرول	$C_7 - C_{10}$	80 تا 170°C	موٹر سائیکل، موٹر کار اور دوسری گاڑیوں میں فیول کے طور پر استعمال ہوتا ہے۔ یہ کیروسین آئل کی نسبت جلد آگ پکڑتا ہے۔ یہ ڈرائی کلیننگ میں بھی استعمال ہوتا ہے۔
کیروسین آئل	$C_{10} - C_{12}$	170 تا 250°C	گھریلو فیول کے طور پر استعمال ہوتا ہے۔ اس کی خالص قسم جیٹ فیول کے طور پر استعمال ہوتی ہے۔
ڈیزل آئل	$C_{13} - C_{15}$	250 تا 350°C	بسوں، ٹرکوں، ریلوے انجنوں، ٹیوب ویل کے انجنوں اور دوسری بھاری گاڑیوں میں فیول کے طور پر استعمال ہوتا ہے۔
فیول آئل	$C_{15} - C_{18}$	350 تا 400°C	بحری جہازوں، انڈسٹریز میں بوائلرز اور فرنسز کو گرم کرنے کے لیے استعمال ہوتا ہے۔

ریزیڈیول آئل (residual oil) جو اس ٹیپر پیچ پر ویپورائز نہیں ہوتا اسے جمع کر لیا جاتا ہے اور مزید فریکیشنل ڈسٹیلیشن کے لیے 400°C سے زائد ٹیپر پیچ پر گرم کیا جاتا ہے۔ ریزیڈیول آئل کی چار فریکیشنز درج ذیل ہیں۔

(i) لبریکیشن (ii) پیٹیفین ویکس (iii) اسفالٹ اور (iv) پیٹولیم کوک

(i) پیٹولیم کی تعریف کریں؟

(ii) پیٹولیم کیسے حاصل کیا جاتا ہے؟

(iii) فریکیشنل ڈسٹیلیشن کا اصول کیا ہے؟

(iv) پیٹولیم کی فریکیشن سے کیا مراد ہے؟

(v) کروڈ آئل کو کتنی فریکیشنز میں تقسیم کیا جاتا ہے؟



دلچسپ معلومات



سردیوں میں فروخت ہونے والے ڈیزل فیول کا ہائڈروکاربنز کا کیمپوزیشن میں فروخت ہونے والے آکسیجن سے مختلف ہوتا ہے۔ اس کی وجہ یہ ہے کہ ڈیزل 0°C سے ڈرائیو لین کی طرح جم جاتا ہے اور فیول کے طور پر کام نہیں کرے گا۔ اس سے بچنے کے لیے ہلکی فریکیشنز شامل کی جاتی ہیں۔

مختلف اقسام کی آگ کو بجھانے کے لیے مختلف طریقوں کی ضرورت ہوتی ہے۔

آگ کو جانے اور جلنا رکھنے کے لیے مندرجہ ذیل چیزوں کی ضرورت ہوتی ہے۔

فیول: وہ مادہ جو جلنے کے پروسس میں استعمال ہوتا ہے مثال کے طور پر گھڑی، آئل اور الیکٹریسیٹی۔

حرارت: آگ کا انرجی جزو ہے۔ جب یہ فیول کے ساتھ ملتا ہے تو یہ آگ کے گلنے کے لیے ضروری انرجی مہیا کرتا ہے۔

ہوا (آکسیجن): یہ جلنے کے پروسس کے لیے ضروری جزو ہے۔

ایک خود بخود جاری رہنے والا (self sustained) ری ایکشن ایک وسیع دوری ایکشن ہے۔ اسے جاری رہنے کے لیے فیول،

آکسیجن اور انرجی کی ضرورت ہوتی ہے۔

اوپر بیان کیے گئے اجزاء میں سے کسی ایک کی سپلائی روک کر آگ کو بجھایا جاسکتا ہے۔ جب فیول مختلف ہوں تو انہیں بجھانے کے

لیے مختلف تکنیکوں کی ضرورت ہوتی ہے۔

گھڑی کی آگ کو پانی پینک کر بجھایا جاسکتا ہے۔ پانی کو بخارات میں تبدیل ہونے کے لیے بہت زیادہ انرجی درکار ہوتی ہے۔ اس لیے

یہ انرجی کی بہت بڑی مقدار جذب کر لیتا ہے اور گھڑی کی آگ کو بجھا دیتا ہے۔



آگ سے لگنے والی آگ کو پانی سے نہیں بجھایا جاسکتا کیونکہ آگ اور پانی آپس میں کس نہیں ہوتے۔ آگ پانی سے بکا ہونے کی وجہ سے اس کے اوپر تیرتا اور پھیل جاتا ہے۔ اور اس طرح پانی کے ساتھ آگ بھی پھلتی ہے۔ اس آگ کو بجھانے کے لیے آکسیجن کی سپلائی ختم کرنا پڑتی ہے۔ اس کے شعلوں پر پیت، ٹیبل سائٹ یا ٹینک سوڈا ازال کرنا سے قابو کیا جاسکتا ہے۔

برقی آلات میں لگنے والی آگ باقی تمام کی نسبت زیادہ طاقتور ہوتی ہے کیونکہ اس کا سورس الیکٹریکل انرجی ہوتا ہے۔ اسے بجھانے کے لیے آکسیجن کی سپلائی روکنے کی ضرورت ہوتی ہے۔ آکسیجن کی سپلائی پر آگ بجھانے والے آلات (fire extinguishers) کی مدد سے قابو پایا جاسکتا ہے۔

کیمسٹری انڈسٹری میں کیریئر کے طور پر (Chemistry as a career in industry)

کیمسٹری کا مطالعہ کرنے سے کوئی شخص پروفیشنل کیمسٹ بن سکتا ہے۔ وہ دستیاب کیمیکلز کی کمپوزیشن اور خصوصیات کا مطالعہ کرتا ہے۔ تب وہ معاشرے کی ضروریات کو پورا کرنے کے لیے تجارتی سطح پر نئی ایشیا کو تیار کرنے کے طریقے ایجاد کرتا ہے اور ایشیا کو زیادہ سے زیادہ ارزاں بنانے کے لیے جدید آلات اور ٹیکنیکوں کو استعمال میں لاتا ہے۔



کیمسٹ انڈسٹری کے تمام فیلڈز میں کیریئر کے مواقع رکھتے ہیں۔

فارماسیوٹیکل، پٹرولیم، پٹریمیٹیکل، کاسٹیکس، پولی مرز اور پلاسٹک انڈسٹری میں آرکیٹک کیمسٹ کے کام کرنے کے بہترین مواقع ہوتے ہیں۔ ان آرکیٹک کیمسٹس مینلر جیکل انڈسٹریز، مینو فیکچرنگ انڈسٹریز جیسا کہ ٹیکسٹائل، سینٹ، شوگر اور کیمیکلز مینو فیکچرنگ پلانٹس جیسا کہ فزیکل کیمسٹری، ایسٹریٹ اور کاسٹک سوڈا میں کام کرتے ہیں۔

فزیکل کیمسٹس کے لیے انرجی ٹرانسفارمیشن انڈسٹریز میں کام کرنے کے مواقع ہیں۔ وہ قابل تجدید انرجی کے سورسز کی تلاش کرتے ہیں۔ اینالٹیکل کیمسٹس انڈسٹری کے تقریباً تمام میدانوں میں کام کرتے ہیں۔

اچھی کمیونیکیشن سکل میں اضافہ کرتی ہے۔

(Good communication skills promote the sale)

کیونیکیشن آڈیو، ویڈیو، پرنٹ یا الیکٹرونک میڈیا کے ذریعے معلومات کا تبادلہ ہے۔

اچھی کیونیکیشن سکل کسی بھی تنظیم کی کارکردگی میں اضافہ کرتی ہے۔ جبکہ کمزور کیونیکیشن سکل

اکثر ناقص کارکردگی کا سبب بنتی ہے۔ کامیاب بزنس مین کے نزدیک کیونیکیشن میں نااہلی پروڈکٹس کی سٹور میں کمی نتیجتاً

نفع میں کمی کا باعث بنتی ہے۔ مزید برآں، کیونیکیشن سکل کسی بھی کمپنی کی کامیابی یا ناکامی کی موجب بن سکتی ہے۔ اس


لیے کیمیکل انڈسٹری کے فیلڈ میں اچھی کیونیکیشن سکل کا ہونا نہایت ضروری ہے۔



اہم نکات

- مغلجی ایک تکنیک ہے جس کے ذریعے مغلجہ کو ان کی آواز سے حاصل کیا جاتا ہے۔
- کنسنٹریشن ایک تکنیک ہے جس میں منرلز کو گینگ سے الگ کیا جاتا ہے۔
- سوڈیم کاربونیٹ کو سالوے پروسس سے تیار کیا جاتا ہے۔ اس پروسس میں استعمال کیے جانے والے رامنبریلز سوڈیم کلورائیڈ، کاربن ڈائی آکسائیڈ اور امونیا ہیں۔
- امونیا گیس کو سوڈیم کلورائیڈ سلوشن میں حل کر کے امونیکل برائن تیار کیا جاتا ہے۔ جب اس سلوشن کی کاربونیٹیشن کی جاتی ہے۔ تو پہلے NH_4HCO_3 بنتا ہے جو NaCl کے ساتھ ری ایکٹ کر کے NaHCO_3 بناتا ہے۔
- NaHCO_3 گرم کرنے پر Na_2CO_3 بناتا ہے۔
- امونیا اور کاربن ڈائی آکسائیڈ سے یوریا تیار کیا جاتا ہے۔ پہلے امونیا اور کاربن ڈائی آکسائیڈ ری ایکٹ کر کے امونیم کاربائیٹ بناتے ہیں۔ ایوپوریشن سے یہ خشک ہو کر یوریا میں تبدیل ہو جاتا ہے۔
- پٹرولیم ہائیڈروکاربنز کا ایک پیچیدہ کچر ہے۔ یہ قشر ارض کے نیچے دفن شدہ مردہ پودوں اور جانوروں کی ڈی کمپوزیشن سے بنتا ہے۔
- کروڈ آئل باہر نکالا جاتا ہے اور پھر ریفائنریز میں صاف کیا جاتا ہے۔ کروڈ آئل کو 400°C پر گرم کر کے فریکشنل ڈسٹیلیشن کے ذریعے مختلف فریکشنز میں علیحدہ کیا جاتا ہے۔
- پٹرولیم کی اہم فریکشنز یہ ہیں:- پٹرولیم گیس، پٹرولیم ایٹھر، پٹرول، کیروسین آئل، ڈیزل آئل اور فیول آئل ہیں۔
- ریزینیڈیول آئل کو لبریکینٹس، پیرافین ویکس، اسفالٹ اور پٹرولیم کوک حاصل کرنے کے لیے 400°C سے زیادہ پر گرم کیا جاتا ہے۔

کنسپٹ ڈائیگرام (Concept Diagram)



مشق

کثیر الانتخابی سوالات

درست جواب پر (✓) کا نشان لگائیں۔

(1) کنسٹریشن ہے۔

- (a) ملسنگ ٹکنیک (b) سپر پیننگ ٹکنیک
(c) پوائنٹنگ ٹکنیک (d) کولنگ ٹکنیک

(2) فراتھ فلوٹیشن میں اور کو کنسٹریٹ کیا جاتا ہے:

- (a) ڈینسیٹی کی بنیاد پر (b) کنسٹریشن کی بنیاد پر
(c) ڈیگ کی بنیاد پر (d) میکیننگ کی بنیاد پر

(3) مینے (matte) کس چیز ہے۔

- (a) FeS اور CuO (b) Cu₂O اور FeO
(c) Cu₂S اور FeS (d) CuS اور FeO

(4) پیسمر ایزیشن پروسس میں:

- (a) روٹنڈ اور کو گرم کیا جاتا ہے (b) مولین میٹ کو خارج کیا جاتا ہے
(c) مولین میٹ کو گرم کیا جاتا ہے (d) مولین میٹ داخل کیا جاتا ہے

(5) کاپر اور کی کنسٹریشن کا طریقہ ہے۔

- (a) کیلکسی نیشن (b) روٹنگ
(c) فراتھ فلوٹیشن (d) ڈسٹیلیشن

(6) جب امونیکل برائن سے CO₂ کو گزارا جاتا ہے تو درج ذیل میں سے کون سے سالٹ کا رسوب بنتا ہے۔

- (a) NaHCO₃ (b) NH₄HCO₃
(c) Na₂CO₃ (d) (NH₄)₂CO₃

(7) سالوے پروسس میں بچے ہوئے چوڑے کو کس لیے استعمال کیا جاتا ہے۔

- (a) CO₂ تیار کرنے کے لیے (b) ان بچا چھوٹا تیار کرنے کے لیے
(c) امونیا حاصل کرنے کے لیے (d) Na₂CO₃ بنانے کے لیے

(8) جب NaHCO_3 کو گرم کیا جاتا ہے تو یہ بن جاتا ہے۔

- (a) CO_2 (b) Ca(OH)_2
(c) CaCO_3 (d) CaO

(9) یوریا کا فارمولا کون سا ہے۔

- (a) $\text{NH}_2\text{COONH}_4$ (b) $\text{NH}_2\text{COONH}_2$
(c) NH_2CONH_4 (d) NH_2CONH_2

(10) کروڈ آئل کو فرنس میں کس ٹمپریچر تک گرم کیا جاتا ہے۔

- (a) 300°C (b) 350°C
(c) 400°C (d) 450°C

(11) جب کروڈ آئل کو فریکیشننگ ٹاور میں داخل کیا جاتا ہے تو:

- (a) ٹاور کے نچلے حصے میں زیادہ بوائٹنگ پوائنٹ رکھنے والی فریکشن کے بخارات پہلے کنڈنس ہوتے ہیں
(b) ٹاور کے نچلے حصے میں کم بوائٹنگ پوائنٹ رکھنے والی فریکشن کے بخارات پہلے کنڈنس ہوتے ہیں
(c) ٹاور کے اوپر والے حصے میں زیادہ بوائٹنگ پوائنٹ رکھنے والی فریکشن کے بخارات بعد میں کنڈنس ہوتے ہیں
(d) زیادہ بوائٹنگ پوائنٹ والے بخارات کبھی کنڈنس نہیں ہوتے

(12) مندرجہ ذیل میں سے کون سی فریکشن بطور جیٹ فیول استعمال ہوتی ہے۔

- (a) کیروسین آئل (b) لبریکینگ آئل
(c) فیول آئل (d) ڈیزل آئل

(13) مندرجہ ذیل میں سے کونسی ریزیلٹیو آئل کی فریکشن نہیں ہے؟

- (a) پیرافین ویکس (b) اسفالٹ
(c) فیول آئل (d) پٹرولیم کوک

(14) مندرجہ ذیل میں سے کونسی پٹرولیم کی فریکشن نہیں ہے؟

- (a) کیروسین آئل (b) ڈیزل آئل
(c) ائلوئل (d) پٹرول

(15) پودے یوریا میں موجود نائٹروجن کس کی تیاری میں استعمال کرتے ہیں۔

- (a) شوگر (b) پروٹینز
(c) فیش (d) DNA

(16) مندرجہ ذیل میں سے کونسا آرگینک کمپاؤنڈ گیسولین میں پایا جاتا ہے۔

- (a) C_2H_4 (b) C_3H_8
(c) C_8H_{18} (d) $C_{12}H_{26}$

مختصر سوالات

- (1) فراتھ فلوئیشن پروسس میں پائن آئل کا کیا کردار ہے؟
- (2) مختلف میٹلر جیکل آپریشنز کے نام لکھیں؟
- (3) روٹنگ کس طرح کی جاتی ہے؟
- (4) الیکٹرو ریفاکٹنگ کے پروسس کی وضاحت کریں؟
- (5) سالوے پروسس کے فوائد کیا ہیں؟
- (6) سالوے پروسس کا اصول کیا ہے؟
- (7) جب امونیکل برائن کی کاربونیشن کی جاتی ہے۔ تو کیا کیمیکل ری ایکشن ہوتا ہے؟
- (8) $NaHCO_3$ کو کیسے Na_2CO_3 میں تبدیل کیا جاتا ہے؟
- (9) سالوے پروسس میں امونیا کو کیسے حاصل کیا جاتا ہے؟
- (10) یوریا کی تیاری کے لیے امونیا کو کیسے بنایا جاتا ہے؟
- (11) پٹرولیم کس طرح بنتا ہے؟
- (12) پٹرولیم کی ریفاکٹنگ کیا ہے اور یہ کیسے کی جاتی ہے؟

- (13) کیروسین آئل کا ایک استعمال تحریر کریں؟
- (14) ڈیزل آئل اور فیول آئل میں فرق بیان کریں؟
- (15) ریزینڈیول آئل کی فریکشنل ڈسٹیلیشن سے حاصل ہونے والی چار فریکشنز کے نام لکھیں؟
- (16) کروڈ آئل اور ریزینڈیول آئل میں کیا فرق ہے؟
- (17) ڈرائی کلیننگ میں کونسی پٹرولیم فریکشن استعمال ہوتی ہے؟

انشائیہ طرز سوالات

- (1) آوریکنسنٹریشن میں شامل مختلف پروسسز کو تفصیل سے بیان کریں۔ اپنے جواب کی وضاحت شکل کی مدد سے کریں۔
- (2) کاپر کے حوالے سے روسٹنگ کے پروسس کی وضاحت کریں۔
- (3) ایک خصوصی مثال دیتے ہوئے سملٹنگ اور تسمیر انزیشن پر جامع نوٹ تحریر کریں۔
- (4) امونیا ساوے پروسس پر ایک جامع نوٹ تحریر کریں۔
- (5) یوریا کس طرح تیار کیا جاتا ہے؟ فلوشیٹ ڈائیگرام سے وضاحت کریں۔
- (6) پٹرولیم کی فریکشنل ڈسٹیلیشن پر نوٹ لکھیں۔
- (7) کروڈ آئل کو کیسے ریفاؤن کیا جاتا ہے؟ پٹرولیم کی دو اہم فریکشنز کے نام اور استعمالات کی وضاحت کریں؟

جوابات (Answers)

باب 9

نمبریکو

- (1) 24.5 mol dm^{-3} (2) 0.019
(3) 1.09×10^{-5} (4) 0.14 mol dm^{-3}

باب 10

نمبریکو

(1)	pH 0.4; pOH 13.6	(2)	pH 13	(3)	pH 2.4; pOH 11.6
(4)	حل	[H ⁺]	[OH ⁻]	pH	pOH
(i)	0.15 M HI	15×10^{-2}	—	0.82	13.12
(ii)	0.040 M KOH	—	4×10^{-2}	12.6	1.4
(iii)	0.020 M Ba(OH) ₂	—	4×10^{-2}	12.6	1.4
(iv)	0.00030 M HClO ₄	3×10^{-4}	—	3.52	10.48
(v)	0.55 M NaOH	—	55×10^{-2}	13.74	0.26
(vi)	0.055 M HCl	55×10^{-3}	—	1.26	12.74
(vii)	0.055 M Ca(OH) ₂	—	11×10^{-2}	13.04	0.96

فرہنگ (Glossary)

الکینز: الکینز ڈبل بانڈز رکھنے والے ان سچے رھڈ ہائڈروکاربنز ہیں، ان کا جنرل فارمولا C_nH_{2n} ہے۔

اکائل ریڈیکلز: اکائل ریڈیکلز الکینز کے derivatives ہیں۔ یہ الکنین مالکیول میں سے ایک ہائڈروجن ایٹم کو خارج کرنے سے بنتے ہیں۔

اکائنز: اکائنز مالکیول میں ٹرپل بانڈ رکھنے والے ان سچے رھڈ ہائڈروکاربن ہیں۔ ان کا جنرل فارمولا C_nH_{2n-2} ہے۔

امائو ایسڈز: امائو ایسڈز، امائو اور کارباکسل گروپس پر مشتمل آرگینک کپاؤنڈز ہیں۔

ایسڈرین: بارش کے پانی میں ہوا کے ایسڈک پلٹیمٹس جیسا کہ سلفر ڈائی آکسائیڈ اور نائٹروجن ڈائی آکسائیڈ کے حل ہونے سے ایسڈرین بنتی ہے۔

ایسڈک سائٹس: یہ سائٹس ایسڈ کے آئیونائزیشن H^+ آئنز کو پوزیٹیو مثل آئن سے جزوی طور پر تبدیل کرنے سے بنتے ہیں۔

الکینز: الکینز سادہ ترین ہائڈروکاربنز ہیں۔ جس میں ہر کاربن ایٹم دوسرے ایٹم کے ساتھ سنگل بانڈز کے ساتھ جڑا ہوتا ہے۔ ان کا جنرل فارمولا C_nH_{2n+2} ہے۔

- امونیکل لکڑ:** پانی میں امونیاگیس کے سلوشن کو امونیکل لکڑ کہتے ہیں۔
- ایٹوموٹریک:** ایٹوموٹریک کمپاؤنڈ بیک وقت ایسڈ اور بیس کے طور پر ری ایکٹ کرتا ہے۔
- ارہینس ایسڈ:** ارہینس ایسڈ ایسا کمپاؤنڈ ہے جو ہائڈروجن پر مشتمل ہوتا ہے اور ایکس سلوشن میں H^+ آئنز دیتا ہے۔
- ارہینس بیس:** ارہینس بیس ایسا کمپاؤنڈ ہے جو ہائڈرو آکسل گروپ پر مشتمل ہوتا ہے اور ایکس سلوشن میں OH^- آئنز دیتا ہے۔
- ایٹوموٹریک:** ایٹوموٹریک زمین کے گرد مختلف گیسز کا غلاف ہے۔ یہ زمین کی سطح سے اوپر کی طرف بغیر کسی حد کے پھیلا ہوا ہے۔
- ایکیوی لبریم کونسنٹنٹ:** ایکوی لبریم کونسنٹنٹ متوازن کیمیائی مساوات میں پروڈکٹس کے کوایفیشینٹس ان کی مولر کنسنٹریشن کے بطور قوت نما کا حاصل ضرب اور ری ایکٹنٹس کے کوایفیشینٹس ان کی مولر کنسنٹریشن کے بطور قوت نما کا حاصل ضرب کے درمیان نسبت ہے۔
- ار یور سٹیل ری ایکشنز:** ار یور سٹیل ری ایکشنز وہ ہیں جن میں پروڈکٹس دو بارہل کر ری ایکٹنٹس نہیں بناتے۔
- انڈسٹریل ویسٹ:** انڈسٹریل ویسٹ کھلی زمین یا پانی میں خارج ہونے والے بائی پروڈکٹس (کیمیکلز اور ویسٹ میٹیریلز) ہیں۔
- اولیگو سکرائڈز:** اولیگو سکرائڈز ہائڈرولائز ہونے پر 2 سے 9
- مونوسکرائڈز یونٹس بناتے ہیں۔
- اور: ایسی منرلز جن سے تجارتی پیمانے پر با آسانی اور کم لاگت سے میٹلو حاصل کی جاسکتی ہوں اور کہلاتی ہے۔
- آرگنک کمپاؤنڈز:** آرگنک کمپاؤنڈز کاربن اور ہائڈروجن اور ان کے (derivatives) پر مشتمل کمپاؤنڈز ہیں۔
- اوزون ہول:** اوزون ہول اٹوموٹریک میں وہ ریجن ہے جہاں اوزون لیئر ختم ہو جاتی ہے۔
- اوزون:** اوزون آکسیجن کا ایٹروپ ہے۔ اس کی سب سے زیادہ کنسنٹریشن زمین کی سطح سے 25 سے 30 کلومیٹر اوپر سٹریٹوسفیر ریجن میں موجود ہے۔ یہ اوزون لیئر کہلاتی ہے۔
- آن پچر ریٹھ ہائڈرو کاربنز:** یہ وہ کمپاؤنڈز ہیں جن میں دو کاربن ایٹمز ایک دوسرے سے ڈبل یا ٹریپل بانڈ سے جڑے ہوتے ہیں۔
- بیک سائٹس:** یہ پولی ہائڈروکسی پیسیز کی ایسڈ کے ساتھ ناکمل نیوٹرلائزیشن سے بنتے ہیں۔
- برونڈھل لوری بیس:** برونڈھل لوری بیس ایک کمپاؤنڈ ہے جو دوسرے کمپاؤنڈز سے پروٹان قبول کر سکتا ہے۔
- برونڈھل لوری ایسڈ:** برونڈھل لوری ایسڈ ایک کمپاؤنڈ (مالیکول یا آئن) ہے جو دوسرے کمپاؤنڈز کو پروٹان دے سکتا ہے۔

پ

پانی کی وجہ سے پیدا ہونے والی بیماریاں: یہ گندا پانی پینے یا اس سے تیار ہونے والی خوراک کو کھانے سے پیدا ہوتی ہیں۔

پرمیٹ ہارڈنٹس: پرمیٹ ہارڈنٹس کی وجہ سے میکینشہری کے سلفٹس اور کلورائیڈز سائنس کی موجودگی ہے۔

پٹی سائڈز: پٹی سائڈز پینٹس کو مارنے کے لیے استعمال ہونے والے خطرناک آرگنک کمپاؤنڈز ہیں۔

پٹرولیم: پٹرولیم ایک گہرا بھورا یا سبزی مائل کالے رنگ کا ایک وکس (viscous) مائع ہے۔

پی ایچ pH: pH ہائیڈروجن آئنز کی مولر کنسنٹریشن کا نیکھ لو گاریتھم ہے۔

پلینٹس: پلینٹس ایسے فالتو مادے جو ہوا، پانی اور زمین کو آلودہ کرتے ہیں۔

پولی سکرائیڈز: پولی سکرائیڈز ہزاروں مولو سکرائیڈز پر مشتمل کاربوہائیڈریٹس ہیں۔

پرائمری پلینٹس: فوسل فیولز اور آرگنک مادے کے جلنے سے بننے والے ویٹ پروڈکٹس ہیں۔

پروٹینز: پروٹینز امانو ایسڈز سے بنے ہوئے انتہائی پیچیدہ نائٹروجنیٹس کمپاؤنڈز ہیں۔

ت

تھرمو سٹیبل: میوسٹیبل سے اوپر تھرمو سٹیبل موجود ہے۔ اس ریجن میں ٹیمپریچر میں بتدریج اضافہ ہوتا ہے۔

ث

ٹیسری ہارڈنٹس: اس کی وجہ سے میکینشہری کے ہائی کاربونیٹس سائنس کی موجودگی ہے۔

ٹروپوسٹیبل: ٹروپوسٹیبل زمین کی سطح کے بالکل اوپر ہے اور 12 کلومیٹر تک بلند ہے۔

ڈ

ڈسٹریکٹو سٹیبلش: ہوا کی غیر موجودگی میں کوئلہ کو بند ریٹورٹس (retorts) میں تیز گرم کرنا ڈسٹریکٹو سٹیبلش کہلاتا ہے۔

ڈائنامک ایکٹیو لبریم: یہ وہ حالت ہے جہاں ری ایکشن سٹاپ نہیں ہوتا بلکہ فارورڈ اور ریورس ری ایکشنز کے ریش ایک دوسرے کے برابر لیکن مخالف سمت میں ہوتے ہیں۔

ر

روٹنگ: ہوا کی موجودگی میں ایک فرنس میں کنسنٹریشنڈ اور کو گرم کرنا روٹنگ کہلاتا ہے۔

ریڈکشن: اس کا مطلب نوزائیدہ ہائیڈروجن کو شامل کرنا ہے۔

ریفیکٹ: اس پروسس میں کروڈ آئل کو بہت سی مفید پروڈکٹس (فریکشنز) میں الگ کیا جاتا ہے۔ یہ ایک پروسس کے تحت کیا جاتا ہے جو فریکٹنل ڈسٹیلیشن کہلاتا ہے۔

ریورسیبل ری ایکشن: یہ وہ ری ایکشن ہیں جن میں پروڈکٹس دوبارہ مل کر ری ایکٹنٹس بناتے ہیں۔

س

سالت: سالت ایک آئینوک کپاؤنڈ ہے جو مٹلیک کیٹائن اور نان مٹلیک ایٹائن کے ملنے سے بنتا ہے۔

سچو ریٹھ بانڈرو کاربن: یہ ایسا کپاؤنڈ ہے جس میں کاربن ایٹم کی چاروں ویلنسیز دوسرے کاربن ایٹمز یا بانڈروجن ایٹمز کے ساتھ سنگل بانڈز کے ذریعے مکمل طور پر مطمئن

(سچو ریٹ) ہوتی ہیں۔

سینڈری پلٹمنس: پرائمری پلٹمنس کے پانی کے ساتھ مختلف ری ایکشنز کے نتیجے میں بنتے ہیں۔

سمیلنگ: روٹیلڈ اور (ore) کو سینڈ فلکس اور کوک کے ساتھ

ہوا کی موجودگی میں بلاسٹ فرنس مزید گرم کرنا سمیلنگ کہلاتا ہے۔

سونٹ واٹر: سونٹ واٹر وہ ہے جو صابن کے ساتھ اچھا جھاگ بناتا ہے۔

سٹریٹو سفیر: یہ ٹرو پو سفیر سے اوپر اٹمو سفیر کا 12 سے 50 کلومیٹر تک کاربجن ہے۔

سٹیٹوشن ری ایکشن: اس میں سچو ریٹھ کپاؤنڈ کے ایک یا ایک سے زیادہ بانڈروجن ایٹمز کو دوسرے ایٹمز (جیسا کہ ہیلوجن) کے ساتھ تبدیل کیا جاتا ہے۔

ط

طاقور ایٹڈ اور پیسیز: یہ مکمل طور پر آئیونائز ہو سکتے ہیں۔

ف

فینی ایٹڈز: فینی ایٹڈز لپڈز کے بلڈنگ بلاکس ہیں۔ یہ لاٹک چین والے سچو ریٹھ یا آن سچو ریٹھ کارباکسلک ایٹڈز ہیں۔

فکٹسل گروپ: یہ ایک ایٹم یا ایٹمز کا گروپ ہے جو آرگینک کپاؤنڈز کو مخصوص خصوصیات دیتا ہے۔

ق

قدرتی گیس: یہ کم مالکیولر ماس والے بانڈرو کاربنز کا کچھ

ہے۔ اس کا بنیادی جز میتھین 85 فی صد ہے۔ دوسری

گیسز آکسیجن، پروپین اور بیوٹین ہیں۔

ک

کیٹری ایکشن: یہ ایک پروکس ہے جس کے ذریعے پانی پودے کے جڑوں سے پتوں تک پہنچتا ہے۔

کاربو بانڈریشن: یہ میکرو مالکیولز ہیں جو پولی بانڈر آکسی

ایٹڈ یا بانڈر یا کیٹونز کے طور پر جانے جاتے ہیں۔

کیٹیویشن: یہ کاربن ایٹمز کا ایک دوسرے کے ساتھ کوویلنٹ

بانڈز کے ذریعے جڑنے سے کاربن ایٹمز کی لاٹک چینز یا رنگلز کا بنتا ہے۔

کیٹیکل ایکوی لبریم: یہ وہ حالت ہے جہاں فارورڈ اور ریورس

ری ایکشن ایک ہی ریٹ پر لیکن مخالف سمت میں ہوتے

ہیں۔

کول میس: یہ ہائڈروجن، میتھین اور کاربن مونو آکسائیڈ کا کچر ہے۔
لیوس ہیس: یہ ایک ایسی شے (مالیکول یا آئن) ہے جو ایکٹرووز کا ہیئر دے سکتی ہے۔

کمزور ایسڈز اور بیسیز: یہ وہ ایسڈز یا بیسیز ہیں جو پانی میں جزوی طور پر آئیونائز ہوتے ہیں۔
لیڈز: یہ فیٹی ایسڈز سے بنے ہوئے میکرو مالیکولز ہیں۔

کولم: یہ کاربن، ہائڈروجن اور آکسیجن کے کپاؤنڈز کا پیچیدہ مکچر ہے۔
لاہ آف ماس ایکشن: کیمیکل ری ایکشن کا ریٹ ریکٹ کرنے والی اشیاء کے ریکٹو ماسز کے حاصل ضرب کے ڈائریکٹلٹی پر پورشل ہوتا ہے۔

م

کول تار: یہ ایک گہرا سیاہ مائع ہے۔ یہ 200 سے زیادہ مختلف آرگینک کپاؤنڈز کا مکچر ہے جن میں سے زیادہ تر ایروپٹک ہوتے ہیں۔
میوسٹیفیر: یہ سٹریٹوسفیئر سے اوپر اٹموسفیر کا 50 سے 85 کلومیٹر تک کاربجن ہے۔

کوک: یہ 98 فی صد کاربن ہے یہ کول کے ریزیڈیو (residue) کے طور پر باقی رہ جاتا ہے۔
میٹلر جی: یہ ایک تکنیک ہے جس میں مختلف طریقوں سے میٹلو کو ان کی آورز (ores) سے نکالا جاتا ہے۔

منرل: زمین کی سطح کے نیچے پائے جانے والے قدرتی ٹھوس میٹریلز، جو میٹلو اور زمین کی امیو ریٹیز کی یکجا حالت کے کپاؤنڈز پر مشتمل ہوں منرلز کہلاتے ہیں۔
کنسٹریشن: یہ ایک سپر بیٹنگ تکنیک ہے جس میں منرل کو گینگ سے الگ کیا جاتا ہے۔
کرڈ آئل: یہ ایک گہرا بھورا وکس مائع ہے۔

گ

گرین ہاؤس ایفیکٹ: اٹموسفیر میں کاربن ڈائی آکسائیڈ کا ہیٹ انرجی کو جذب کرنے کی وجہ سے ٹمپریچر میں اضافہ گرین ہاؤس ایفیکٹ کہلاتا ہے۔
مونوسکرائیڈز: یہ سادہ ترین شوگر ہیں جنہیں ہائڈرولائز ڈیٹمیں کیا جاسکتا ہے کاربن کے 3 سے 19 ایٹمز پر مشتمل ہوتے ہیں۔

ن

نائل سائٹس: یہ سائٹس ایسڈ کے آئیونائز ہیل H^+ آئنز کو مکمل طور پر پوزیٹیوٹیل آئنز سے تبدیل کرنے سے بنتے ہیں
لیوس ایسڈ: یہ ایک ایسی شے (مالیکول یا آئن) ہے جو ایکٹرووز کا ہیئر قبول کر سکتا ہے۔

ل

- ہارڈسوفٹنگ: یہ پانی میں موجود ہارڈ آئنز (Mg^{2+} , Ca^{2+}) کو نکالنا ہارڈسوفٹنگ کہلاتا ہے۔
- ہارڈ واٹر: یہ صابن کے ساتھ جھاگ نہیں بناتا۔
- ہارڈروکاربنز: یہ صرف دو اٹیمنٹس کاربن اور ہارڈروجن سے بنے ہوئے کمپاؤنڈز ہیں۔
- ہارڈروجنیشن: اس کا مطلب الیکٹرز اور اکانز میں ہارڈروجن کو شامل کرنا ہے۔

انڈیکس (Index)

191	اورز	27, 26	ایسڈ
114	آکسڈیشن	156	ایسڈرین
83	اوزون	50	ایسڈک سائٹس
84	ایلڈی ہائڈ	32	اڈکٹ
196	ایکٹرو ریفاکٹنگ	176	انڈسٹریل ویسٹ
193	ایکٹرو میکینک سپریشن	3	ارریور سمیل ری ایکشن
12	ایکوی لبریم کونسنٹنٹ	72	آکسو میرزم
85	ایسر	178	ایگریکلچرل اقلیونٹ
83	ایجر	101	آن سچو ریٹڈ ہارڈروکاربنز
128	ایسینٹیل امانو ایسڈز	83	الکول
103	الکینز	196	اولیوسکرائڈز
108	الکینز	101	اوپن چین ہارڈروکاربنز
80	اکائس ریڈیکلز	85	آرگینک کمپاؤنڈز

177	ڈومسک اقلیونٹ	112	اکائنز
7	ڈائنامک ایکوی لبریم	85	ایمین
105	ریڈکشن	128	امانو ایسڈز
196	ریفائٹنگ	29	ایموسٹیوک
3	ریورسیبل ری ایکشن	144	اموسٹیور
133	رابونیکولیک ایسڈ	40	آٹو آئیونائزیشن
193	روسٹنگ	27, 26	بیس
46	سالٹ	50	بیک سالٹس
101	سچو ریٹھ ہائڈروکاربنز	195	تیسمرائزیشن
150	سیکنڈری پلیٹینس	179	پانی کی وجہ سے پیدا ہونے والی بیماریاں
194	سلیگ	40	پی ایچ (pH) سکیل
194	سمیلٹنگ	173	پرمیٹ ہارڈنیز
174	سوڈیم زیولائٹ	78	پٹرولیم
172	سوفٹ واٹر	149	پلیٹینس
197	سالوے پروس	126	پولی سکرائڈز
146	سٹریوسٹیور	150	پرائمری پلیٹینس
130	فینی ایسڈز	128	پروٹینز
3	فارورڈ ری ایکشن	146	تھر موٹیور
205	فریکشنل ڈسٹیلیشن	173	ٹمپری ہارڈنیز
192	فراچھ فلویٹیشن	146	ٹروپوسٹیور
125	فرکٹوز	177	ڈیٹریٹینس
83	فیکشنل گروپ	132	ڈی آکسی رابونیکولیک ایسڈ
170	کپیڈری ایکشن	76	ڈسٹریکٹو ڈسٹیلیشن
124	کاربو ہائڈرٹس	127	ڈیکسٹروز

میٹھ 194	کارباکسل گروپ 84
میٹھرجی 191	کاربوناٹزیشن 76
میٹھسفیئر 146	کیمیٹی نیشن 71
منزل 191	کیمیٹل ایکوی لبریم 6
ملکڈ سائٹس 51	کیمیٹل فریٹلائزرز 203
مونوسکرائڈز 125	کلارک کا طریقہ 174
نیچرل فریٹلائزرز 203	کلوزڈ چین ہائڈروکاربنز 102
نیوٹرلائزیشن ری ایکشن 153	کونڈ 75
نان ایسیٹیل امانوایڈز 128	کول گیس 77
نارمل سائٹس 49	کول تار 77
نیوکلک ایڈز 132	کوک 77
وٹامنز 133	کیونیکیشن 208
واشنگ سوڈا 173	کسیکس سائٹ 51
واٹر پلوشن 175	کنسنٹریشن 192
واٹر سولفٹنگ 172	کروڈ آئل 204
ویلو جینیشن 106	کیٹون 84
ہارڈ واٹر 171, 172	قدرتی گیس 78
ہیٹ کپسٹی 170	گلوکوز 125
ہومولوگس سیریز 81	گینگ 191
ہائڈروجن ہائڈرنگ 171	گلوبل وارمنگ 151
ہائڈروکاربنز 101	گرین ہاؤس ایفیکٹ 151
ہائڈرو جینیشن 104	بکر 77
یوریا 200	لاء آف ماس ایکشن 8
	لیڈز 130



ورزش جسم کے لیے بہت ضروری ہے اس سے انسان سارا دن چست رہتا ہے۔



ہاتھوں اور پاؤں کی صفائی کا خاص خیال رکھیں۔ ناشتوں کو وقت پر تراشتے رہنا چاہیے تاکہ ان میں میل جمع نہ ہو۔

کیسٹ بک ڈیولپرز گروپ، لاہور کے ممبر پبلشرز کی انصافی کتب ہونے کی وجہ سے یہ کتابیں ایئر ٹیکسٹ بک بورڈ، لاہور اور وفاقی وزارت تعلیم (شعبہ نصاب سازی) اسلام آباد برطانیہ قومی نصاب ۲۰۰۶ اور نیشنل ٹیکسٹ بک اینڈ لرننگ میٹریٹرز پالیسی ۲۰۰۷ کے تحت منظور شدہ ہیں اور جن کو این ایس ایس حاصل ہو چکے ہیں۔



CARAVAN
BOOK HOUSE

2-Kechehri Road, Lahore (Pakistan)
Ph: 042-37122955, -37352296, -37212091

E-mail: caravanbookshr@gmail.com

cbh.pakistan +92-3374645800 cbhpakistan cbhpakistan

www.caravanbookhouse.com.pk

